

مولانا محمد عبدالرشید عثمانی

(دوسری قسط)

کتاب خانہ

مدرسہ عربیہ مظہر العلوم کراچی

مخطوطات

کتاب خانہ مظہر العلوم میں علامہ مخدوم محمد ابراہیم کے ادبی بھی متعدد رسائل میں جو
عہ ترتیب حروف تہجی درج ذیل ہیں :-

(۱) ابداع جہد الدمص فی مسئلۃ قصص اللہی
والنطف والانتصاب والنمص

تقطیع خورد تعداد اوراق ۱۲-
"ابلاغ جہد الدمص" تاریخی نام

ہے، جس سے اس کا سنہ تالیف ۱۲۱۱ھ نکلتا ہے۔ مصنف کا مقام مطرح میں جو کہ ارباب
و مسقط کے قریب ہے گزر چکا اور وہاں انھوں نے خاص و عام سب کو اس میں مبتلا دیکھا
کہ انگشت دو انگشت سے زیادہ ڈاڑھی نہیں چھوڑتے اور اس پر بھی بخسار و ذبح ہر سترہ
مقراض اور موچینہ کی علامہ ہی ہے تو مصنف نے یہ رسالہ تصنیف فرمایا جس میں ان امور
کی حاشیہ مشرعیہ کو ثابت کیا ہے۔

یہ رسالہ جو مصنف کی ملکیت میں رہ چکا ہے سرسوق پر مصنف کی قبر پر مندرجہ
ہے، جس کی عبارت درج ذیل ہے :-

ابلاغ جہد الدمص فی مسئلۃ قصص اللہی والنطف والانتصاب

والنص للفتیر ابراہیم بن الشیخ عبد اللطیف بن المخدم
محمد ہاشم عفی عنہم۔ آمین

وقد مکملہ اللہ تعالیٰ بہ نعمتہ

ہر

اس کی تصنیع بھی خود مصنف ہی نے کی ہے اور جا بجا اپنے قلم سے اس میں اضافہ بھی
کیا ہے جو عواشی پر مرقوم ہے۔ اخیر میں تحریر ہے :-

”قد قوبلت بید مؤلفہا قلہ الحمد سب عانہ“

تقطیع خورد، تعداد
اور اوراق ۸ - ۷ بھی
تسلطنت کی تالیف ہے
اور اغناء، احوال اس

(۲) ”اغناء الواصل“ فی جواز تلقی الجواب عن النوازل ،
من متمدنہ مذہب بزمذہب، لمن تمذہب بزمذہب، انخوادا وافق
اصول مذہب المسائل او جاء بصارۃ صریحہ فی واقعۃ
المسائل -

کا تاریخی نام ہے۔ اس میں مصنف نے اس امر کا اثبات کیا ہے کہ مذاہب اربعہ مشہورہ میں
سے ہر مذہب کا مقلد دوسرے مذہب کے مفتی سے فتویٰ پوچھ سکتا ہے۔ بشرطیکہ مفتی مسائل کے
مذہب کے اصول کے مطابق جواب دے یا مسائل کے مذہب کی کتابوں ہی سے مسئلہ کا
صریح جواب نقل کر دے۔

اس رسالہ میں مصنف نے علامہ عبدالوہاب شعرائی کے حوالہ سے ان ائمہ فتویٰ کے نام
بھی نقل کیے ہیں کہ جن سے حنفی، مالکی، شافعی اور حنبلی چاروں مذاہب کے لوگ فتویٰ پوچھتے
تھے اور وہ ہر ایک کو ان کے ہی مذہب سے جواب دیتے تھے۔ چنانچہ اس سلسلے میں مصنف
نے شیخ عبدالعزیز دیرینی، شیخ الاسلام عبدالدین جامد، علامہ شیخ شہاب الدین برنسی معروف
ابن اقطع اور شیخ علی بن ضریر کے نام ذکر کیے ہیں۔

سرورق پر اور آخر میں مصنف کی مہر کند، ہے۔ اخیر میں سرورق و دستانی سے تحریر

ہے :-

تحت هذه الرسالة قابلہ حجۃ مبرورہ ۱۳۹۷ھ والحمد للہ سبحانہ

(۳) "اماطۃ اذی البید" عن طریق جواز استعمال اموال کفار العنید | تقطیع

نورد، تعداد اوراق ۱۳۔ کتاب رسالہ کا نام محمد شفیع ہے، خط صاف اور واضح ہے۔ اباطۃ اذی البید" بھی تاریخی نام ہے۔ کتاب میں اس کی تالیف عمل میں آئی ہے۔ مخدوم موصوف سے سوال ہوا تھا کہ کفار کے پیشوا اور ان کے وہ متبعین جو ہمارے دیار اسلامی میں مسلمانوں پر تفوق کا اظہار کرتے ہیں اور حاکم وقت ان کی جائداد ضبط کر لیتا ہے، ان کے اموال کا کیا حکم ہے؟ اور آیا اہل اسلام کا تصرف ان کے اموال میں باذن حاکم وقت مباح ہے یا نہیں؟ مصنف نے جواب میں مباح بتایا اور اسی اباحت کے اثبات میں یہ رسالہ سپرد قلم فرمایا۔

اس میں مصنف نے یہ ثابت کیا ہے کہ کفار دیار اسلام میں رہتے رہتے، اگر مسلمانوں پر اپنے تفوق کا اظہار کریں تو پھر وہ ذمیوں کے حقوق کے مستحق نہیں رہتے اور ان کے اموال پر مسلمانوں کا تصرف صحیح ہے۔ مخدوم موصوف لکھتے ہیں۔

"ہمارے دیار میں وہ تمام کفار جن کو لوگ ذمی کہتے ہیں، میری رائے میں ذمی نہیں حربی ہیں اور درحقیقت متعدد وجوہ کی بناء پر ان کا عہد ٹوٹ چکا ہے۔"

اس کے بعد مصنف نے حسب ذیل پینتالیس وجوہ ان کے نقص عہد کے بیان کیے

ہیں :-

(۱) وہ سود لیتے ہیں، حالانکہ سود کا لین دین حقوق ذمیت کے حصول کا مانع ہے۔

(۲) انھیں مسلمانوں کا سلب اور سواہی استعمال نہیں کرنا چاہیے، حالانکہ وہ مسلمانوں کا ماعامد باندھتے ہیں، ان کی سی قمیص پہنتے ہیں اور ان کا ساقبا استعمال کرتے ہیں اور بہترین گھوڑوں پر زرکار اور نقرہ کار زینوں پر سوار ہوتے ہیں کہ بسا اوقات کفار اور مسلمانوں میں تمیز نہیں ہوتی اور سلام کے بارے میں غلطی ہو جاتی ہے۔

(۳) ذمی کو مسلمانوں کے مکانات سے اپنا مکان اونچا تعمیر نہیں کرنا چاہیے، حالانکہ

ہمارے دیار میں ان کی عورتیں اہل اسلام کے اکابر، افراد، سادات، اشراف اور علماء و عرفاء کے مکانات سے بلند ہیں۔

(۴) ڈی کو مسلمانوں پر حاکم نہیں بنایا جا سکتا، حالانکہ یہ دیوان تک ہیں۔

(۵) وہ دارالاسلام میں کسی نئے عبادت خانے یا مقبرے یا منہم کے بنانے کے مجاز نہیں۔ ہاں یہ تمام چیزیں جو دارالاسلام کے قیام سے پہلے اس دیار میں موجود تھیں، باقی رکھی جائیں گی اور جوان میں سے منہم ہوگی اس کی تعمیر کی بھی اجازت رہے گی مگر یہ روز نئے نئے مندر، دھرم شالہ اور بھگت خانہ تعمیر کرتے رہتے ہیں، جن میں کھٹے بندوں رسوم کفر کی ادائیگی ہوتی ہے۔

(۶) ذمیوں کو اسلحہ رکھنے یا بنانے کی ممانعت ہے حالانکہ یہ دونوں کام کرتے ہیں۔
(۷) ذمیوں کے ایسے ضروری ہے کہ وہ کشتیج ظاہر طور پر باندھے رہیں (کشتیج وہ موٹی آؤنی ڈوری ہے جو کپڑوں کے اوپر کمر پر باندھی جاتی ہے) تاکہ وہ الگ پہچانے جا سکیں مگر وہ ایسا نہیں کرتے۔

(۸) ان کی عورتیں مسلمانوں کی عورتوں سے میز نہیں رہتیں، حالانکہ یہ ضروری ہے۔
(۹) جس شہر میں کوئی ذمیوں کا معبد نہ ہو تو وہاں ان کو کسی ایسے جدید مکان یا تعمیر کی اجازت نہیں کہ جس میں وہ جمع ہو کر فسق و فجور کا ارتکاب کریں۔ مگر یہ اس کے پابند نہیں۔

(۱۰) ناقوس بجانے کی ذمیوں کو ممانعت ہے مگر یہ بجاتے ہیں۔

(۱۱) شراب خوری ذمیوں کو منع ہے مگر یہ کھلم کھلا شراب پیتے ہیں۔

(۱۲) شہر ہو، گاؤں ہو یا باغ ہو، اہل ذمہ کو وہاں اظہار فسق مثلاً زنا و دیگر فحش کے ارتکاب کی ممانعت ہے مگر یہ علی الاعلان اس کے مرتکب ہیں۔

(۱۳) ساز اور مزامیر کی ذمیوں کو ممانعت ہے اور یہ رات دن بجاتے ہیں۔

(۱۴) گلنے کی ان کو ممانعت ہے اور ان کے یہاں عورت مرد سب بلا مضائقہ اس میں مبتلا ہیں۔

(۱۵) ذمیوں کو اپنے تہواروں پر صلیب کی نمائش کی اجازت نہیں اور یہ اپنے آلات کی خوب نمائش کرتے ہیں۔

(۱۶) ذمیوں کے لیے ضروری ہے کہ وہ اپنے معابد میں مسلمان مسافروں کو قیام کرنے دیں اور ان کے دروازے آنے جانے والے مسلمانوں اور راہ گیزوں کے لیے کھلے رکھیں مگر ان کی یہ حالت ہے کہ اگر کوئی مسلمان مسافر ان کے مندر میں اترنے کا ارادہ کرے تو یہ اس کو مارتے اور زخمی کر دیتے ہیں۔

(۱۷) ذمیوں پر ضروری ہے کہ وہ ہر مسلمان مسافر کی جو ان کے کسی معبد میں اترے تین دن تک صیافت کریں اور اس میں قصور نہ کریں۔ وہ مہمانی تو کیا اس کے پاس بھی نہیں پھٹکنے دیتے۔

(۱۸) ذمیوں کو اہل اسلام کی جاسوسی کرنے یا کسی جاسوس کو اپنے معبد میں جگہ دینے کی ممانعت ہے مگر یہ ایک کھلی ہوئی حقیقت ہے کہ ان کے بعض لوگ اہل اسلام کے خلاف جاسوسی کرتے ہیں، جیسے کہ گدو اور اس کے ساتھی ہیں۔ اور بعض اپنے گھروں میں جاسوسوں کو ٹھیراتے ہیں، جیسا کہ ایسر اور اس کی پارٹی ہے۔

(۱۹) ذمیوں کے لیے یہ ضروری ہے کہ اگر کوئی ان میں سے اسلام کی طرف راغب ہو تو اس کو مانع نہ ہوں، مگر یہ، اگر کوئی ایسا کرے تو مانع ہوتے ہیں اور نہ مانے تو پھر اس کو مارتے اور اس کی ہلاکت کے درپے ہو جاتے ہیں یا پھر وہ بے چارہ مسلمانوں کے پاس پناہ لینے پر مجبور ہوتا ہے۔

(۲۰) ذمیوں پر ضروری ہے کہ وہ اہل اسلام کی حرمت کا پاس کریں اور ان کا اکرام کریں۔ لیکن یہ حکام اور بڑے لوگوں کا تو احترام و اکرام کرتے ہیں مگر ضعیفہ مسلمین کی کچھ عزت نہیں سمجھتے۔

(۲۱) ذمی کو چاہیے کہ جب مسلمان اس کی مجلس میں آئیں تو وہ ان کی تعظیم و توقیر کے لیے اپنی جگہ چھوڑ دے مگر یہ مسلمانوں کی اہانت کرتے ہیں۔

(۲۲) ذمیوں کو ممانعت ہے کہ وہ مسلمانوں کے سے نام، ان کی سی کنیت نہ رکھیں۔ مگر

یہ ایسا نہیں کرتے۔

(۲۳) ذمیوں کو اپنی کسی اشجی میں سونے یا چاندی کی انگوٹھی پہننا اور اس پر تبرکذہ کرانا ممنوع ہے مگر یہ سب کچھ کرتے ہیں۔

(۲۴) ذمیوں کو دیار اسلام میں شراب کی خرید و فروخت کی اجازت نہیں مگر یہ بے دھڑک کرتے ہیں۔

(۲۵) ذمیوں کو علی الاعلان سب کے سامنے مراسم شرک کی بجا آوری کی اجازت نہیں مگر یہ خوب بجالاتے ہیں۔

(۲۶) ذمیوں کو مسلمانوں کے محل میں رہنے اور ان میں مکان بنانے کی اجازت نہیں مگر یہ ان کے مکانات سے بھی اونچی عمارتیں تعمیر کرتے ہیں۔

(۲۷) ذمیوں کو مسلمانوں کے مقابر کے پاس سے گزرنے کی ممانعت ہے، مگر یہ جانوروں کی طرح سے چلاتے ہوئے اپنے جانوروں کو مسلمانوں کے قبرستان کے پاس سے لے کر گزرتے ہیں۔

(۲۸) ذمیوں کو اپنے جانوروں پر چلانے کی اجازت نہیں مگر یہ خوب شوق چاہتے ہیں۔

(۲۹) ان کو کسی مسلمان غلام یا مسلمان لونڈی کی خریداری کی اجازت نہیں۔ مگر یہ خوب خریدتے ہیں۔ متعدد مسلمان لونڈی غلاموں کو میں نے اپنی خاص سعی و تلاش سے رہائی دلائی ہے۔

(۳۰) ان کو کسی بھی مسلمانوں کو بیٹنے کی ممانعت ہے مگر یہ کہتے جہاں تک بس چلے اس میں کمی نہیں کرتے۔

(۳۱) ان کو مسلمانوں کی سعی مانگ نکالنے کی ممانعت ہے مگر ان میں سے بہت سے مسلمانوں کی سعی ہیڈت بنائے رہتے ہیں۔

(۳۲) یہ اہل اسلام کی طرح کلام کے جاز نہیں مگر یہ نہیں مانتے۔

(۳۳) ان کو چاہیے کہ سر کا اگلا حصہ منڈا ڈالیں مگر ان میں سے بہت سے مسلمانوں کی طرح سے بال رکھے رہتے ہیں۔

(۳۴) مسلمانوں کے راستے میں ان کو اپنے جنازوں کے ساتھ آگ کی نمائش کی اجازت نہیں مگر یہ علانیہ ایسا کرتے ہیں۔

(۳۵) ان پر یہ لازمی ہے کہ وہ مسلمانوں کو ان کے معاملات میں بہتر بات کی طرف تہنایا کریں مگر ان میں سے بہت سے ایسے ہیں کہ جو موقع پائیں تو مسلمانوں کی دھوکہ دہی اور ضرر دسانی میں کمی نہ کریں۔

(۳۶) مسلمانوں کے گھروں میں ان کو بھانکنے کی ممانعت ہے مگر ان میں بہترے بے پڑھایا سے بھانکتے رہتے ہیں۔

(۳۷) ان کو قطعاً کسی مسلمان کی ضرر دسانی ممنوع ہے مگر ان میں بہترے ایسے ہیں جن کا مقصود ہی مسلمانوں کا قلع بے قلع ہے۔

(۳۸) جب مسلمان نماز میں مصروف ہوں تو ان کو اپنے گھروں اور مسجدوں اور مقامات پر چلانے کی ممانعت ہے مگر یہ نہیں مانتے خوب شور کرتے ہیں۔

(۳۹) جب مسلمان قرآن کریم کی تلاوت میں مصروف ہوں یا دینی علم کی قراءت کر رہے ہوں تب بھی ان کو اپنے معابد، مکانات وغیرہ میں بلند آواز سے پکارنے کی ممانعت ہے مگر یہ برابر نغویات بکتے رہتے ہیں اور منع کرو تو لڑنے مرنے پر آمادہ ہو جاتے ہیں۔

(۴۰) ان کو چلیسے کہ مجرد مسلمانوں کے ان کے پاس آنے کے یہ ان کی توقیر کریں، مگر یہ تفرقہ کرتے ہیں۔ ضغفاء اہل اسلام کی توقیر تو درکنار، ان کو گایاں دیتے ہیں۔

(۴۱) ذمیوں کو مسلمانوں کے ساتھ تجارت میں شرکت کی اس وقت تک اجازت نہیں جب تک کہ اس کا پورا پورا اختیار مسلمانوں ہی کے ہاتھ میں نہ ہو۔ مگر ہمارے دیار میں معاملہ الٹا ہے۔

(۴۲) جب وہ جزیہ قبول کرنے سے انکار کریں تو ان کا عہد ٹوٹ جاتا ہے۔ چنانچہ ہمارے دیار کے بہت سے کفار اپنے کو اکابر میں شمار کر کے جزیہ کے ملنے سے منکر ہیں۔

(۴۳) قرآن مجید کی طرح ان کو علم دین کی کتابیں خریدنے کی بھی اجازت نہیں مگر یہ خریداری سے باز نہیں آتے۔

(۲۴) جس طرح نقض عہد زیت کی یاداش میں ان کی سزا قتل ہے، اسی طرح اگر دین اسلام پر طعن کریں تب بھی یہی سزا ہے، مگر یہ مردود کلمہ کھلا دین حق پر طعن کہتے ہیں۔

(۲۵) ان کو اپنے دین کی طرف دولت دینا ممنوع ہے مگر یہ نہیں مانتے۔
ان تمام وجوہ کی بنا پر مصنف کے نزدیک ان کا قتل کر دینا اور ان کے اموال میں مسلمانوں کا تصرف کرنا مباح ہے۔

اس کے بعد مصنف نے کتب حدیث سے حضرت عمر رضی اللہ عنہ کے اس معاہدے کے متن کو نقل کیا ہے جو شام کے نصاریٰ سے ان کے جو یہ قبول کرنے کے متعلق عمل میں آیا تھا اور جس میں مذکورہ بالا شرائط مذکور ہیں۔

اس رسالہ کے بھی سرورق پر مصنف کی مہر ہے اور آخر میں مصنف کے قلم سے تحریر ہے

قُولِیْتَ بِمَنْہِ تَقْدَسُ فَالْحَمْدُ لَہٗ سُبْحَانَہٗ وَتَعَالٰی ۱۱

یعنی میں بھی حواشی پر متعدد جگہ خود مصنف کے قلم سے اضافے ہیں۔

اس رسالہ کی ایک اور خصوصیت یہ ہے کہ ”عثمان ٹھارو“ کا بجایا اپنے قلم سے اس پر رد لکھا ہوا ہے جو اس کے حواشی پر تحریر ہے۔ عثمان ٹھارو مصنف کے معاصر ہیں اور بالغ نظر عالم معلوم ہوتے ہیں اور جو دہلیور کے دارالحرب ہونے نہ ہونے پر مصنف اور ان کے درمیان بحث رہ چکی ہے۔ مصنف نے ایک قاعدے میں ان کی جو بھی لکھی ہے جس کے بعض اشعار درج ذیل ہیں۔

القیٰت عثمان بن ٹھارو حامیا

للكافرین بچود پور مراعیٰ

ہمدار حرب اہاماً حربیتہ

ہو من حصیۃ جہلہ جا غاویا

اباءہ من جملۃ الکفار کا

نواذک بحمیہم لذلک ناعیا

و کذا یراعی حق قرب فی النسب

بهنود سند ناکشین مساعیا

وویل لمن سان الکفور بذیلہ

فلمن تولاهم کھر جا عاصیا

اعداء خیر الناس کیف تحبهم

اولست ترضی عن نبیک ہادیا

اللہ جاہدہم بقرآن کذا

قلم ولوح والرسول مشکیا

اولست تعرف کیف عاروا دیننا

عمیت بصارتک او بصیرتک ابیا

منعوا شعار الدین فی انحاءہم

وینفذون احکام کفر ناکیا

احکامہم احکام کفر جلیھا

متمردون علی من امن طاعیا

المسلمون رعیتہ فی دارہم

مقہورۃ کل لدیہم شاکیا

پھر چند اشعار کے بعد کہتے ہیں ۔

لا ینبغی للسومری و ولدھا

ان یفتنوا فی دین تہاروا عادیا

آخر میں ٹھارو کو نصیحت کی ہے کہ علم ظاہر کے ساتھ علم باطن سے آراستہ ہونا

چاہیے۔ یہ پورا تھیدہ مصنف کے ہاتھ کا لکھا ہوا، رسالہ مذکورہ کے ساتھ جلد سے ہے

عثمان ٹھارو کے رد کا حاصل یہ ہے کہ ذمیوں سے جو مسلمانوں کا نپہ ہے اس کی دُور

قسیمیں ہیں، ایک عہد ہے ترک قتال کا، یہ اس وقت تک قائم ہے جب تک وہ مجزیہ دیا

قبول رکھیں۔ دوسرا عہد ہے ان سے کسی قسم کا تعرض نہ کرنے کا، اس کی پابندی اس وقت تک لازم ہے جب تک کہ وہ شرائط معاہدہ کی بجا آوری کرتے رہیں۔ لیکن اگر وہ جزیہ قبول کر لینے کے بعد امور مذکورہ میں سے کسی کی پابندی نہ کریں تو ان سے اسی طرح تعرض کیا جائے گا جس طرح کہ کسی مسلمان سے گناہ کا مرتکب ہونے پر باز پرس کی جائے گی، لیکن وہ بدتور ذمی ہی رہیں گے اور جب تک جزیہ سے منکر نہ ہوں گے حربی نہیں قرار دیئے جائیں گے۔

حضرت عمر رضی اللہ عنہ کے مذکورہ معاہدے کے متعلق وہ کہتے ہیں کہ ان شرائط کے مطابق کفار سے صلح کرنا اولیٰ ہے واجب نہیں ہے، اگر جزیہ دینے کے اور شرائط طے کیے جائیں مثلاً یہ کہ وہ نئے معاہدے کی تعمیر کے مجاز ہوں گے تو ایسا کیا جاسکتا ہے۔

اس تقریر کی بناء پر عثمان مذکور کے نزدیک اس دیار کے کفار حربی نہیں کہ ان کا جان مال مباح ہو، ہاں ان سے امور مذکورہ پر باز پرس کرنا حکام مسلمین کے ذمہ ہے۔

(۴) تالیف طریقة الحیاک ہماطوہ
تقیح خورد، تعداد اور اق ۴۶۔ خط
معمولی۔

الخصم بقطع الشباک

فی مسائل التناک

سرورق پر مصنف کے قلم سے تحریر

۲۰

والحقیقة ان الفقیر ابراهیم عفی عنہ الف رسالۃ
فی تحریر التناک اسمها رشتق الاستمساک وورد علیہ
الشیخ عبد الرحمن الاحسانی وسمی رسالۃ قطع الشباک و
فی استحلال التناک فریدت علیہ رسالۃ ہی هذا اسمیتها
تالیف طریقة الحیاک وھی هذه رسالۃ ابراهیم

تالیف طریقة الحیاک "بھی تاریخی نام ہے جس سے سنہ تالیف ۱۲۱۴ نکلتا ہے۔
یہ جیسا کہ مذکور ہوا عبد الرحمن احسانی کے رسالہ قطع الشباک فی استحلال التناک کا رد
ہے، جس میں احسانی نے مخدوم موصوف کے رسالہ رشتق الاستمساک کا رد لکھا تھا یہ
احسانی کا رسالہ قطع الشباک بھی مخدوم موصوف کے رسائل کے ساتھ مجلد ہے۔

(۵) تطیب افواه الاخوان
فی المنع عن شرب الدخان

تقیح خورد، کتابت عمدہ، تعداد اور اوراق ۶۸۔
سرورق موجود نہیں ہے۔ اسی طرح بیچ میں سے ورق
نمبر ۳۴ پر چار اور اوراق کا اضافہ ہے، جو اس ورق کو نکال کر خود مصنف نے الحاق کیا ہے۔
یہ رسالہ تمباکو کی حرمت کے بیان میں لکھا ہے۔ اس کے تین تاریخی نام ہیں:-

(۱) پہلا تو یہی جو مذکور ہوا۔

(۲) رشتق الاستمساك لرحمی من انتن فاه بالنتبناك

(۳) وكذ الوتن فی براہین حرمة التتن

ان تینوں سے بحساب جل ۱۲۱۳ نکلتا ہے جو اس کا سنہ تالیف ہے۔

اس نسخہ پر بھی مصنف کے قلم سے حواشی مرقوم ہیں۔ ورق ۴۸ کے حاشیہ پر سید
علوی بن احمد الحدادی اعلوی کے اپنے ہاتھ کی لکھی ہوئی تحریر اور دستخط ہیں، جس میں انھوں
نے کہا ہے:-

قد اعجبني جميع هذا الكتاب

اسی طرح صفحہ ۶۵ اور فاتحہ پر بھی سید موصوف کی اپنے قلم کی تحریریں ہیں۔ عبدالرحمن
احسانی نے اسی رسالہ کا رد لکھا ہے۔

(۶) توثیق الاسباق فی مسئلۃ الصداق
یہ پچھ ورق کا چھوٹی تقطیع کا رسالہ ہے
کتابت مناسب ہے۔ سرورق پر مصنف کے دستخط اور مہر ثبت ہیں۔ ورق ۵ پر خود مصنف
کے قلم کا اضافہ ہے۔

توثیق الاسباق بھی تاریخی نام ہے جس سے سنہ تالیف ۱۲۱۱ھ نکلتا ہے۔ یہ رسالہ
جہر سے متعلق ہے، اور جہر تصنیف ایک استفتاء تھا۔ ایک شخص نے ایک عورت کو نکاح کا
پیغام دیا، جہر میں ایک ہزار سکہ راج الوقت، متعین کپڑے اور کچھ متعین خوشبو کی شرط
لگائی، یا اس طور کہ خواہ وہ تمام کپڑے اور خوشبو نیز نصف تعداد مقررہ نقدی، عورت کو
عقد سے پہلے دیدے یا بعد میں۔ سب باتیں خطبہ نکاح سے پہلے، پیغام نکاح کے وقت
طے ہوئیں، کپڑوں اور خوشبو کی شرط ان کے انباء جنس پر مروج تھی اور یہ بھی رواج تھا کہ

عقد نکاح کے وقت میں مہر میں صرف نقدی کا نام لیتے، کپڑوں، خوشبو کا ذکر کرتے تھے نہلاتے تھے۔ مگر عرف و عادت کے اعتبار سے یہ تینوں چیزیں مہر نکاح میں داخل سمجھیں جاتی تھیں۔ چنانچہ ایسا ہی ہوتا ہے کہ عقد مناکحت کے وقت صرف نقدی کا بسلسلہ مہر ذکر ہوتا ہے، اور کپڑے اور خوشبو کا ذکر نہیں آتا۔ نکاح منعقد ہوجاتا ہے، پھر ایک مدت کے بعد شوہر طلاق دے دیتا ہے، بیوی مہر کا مطالبہ کرتی ہے، شوہر صرف نقد کا حساب کرتا ہے اور کپڑوں اور خوشبو کی ادائیگی سے انکار کرتا ہے کیونکہ وقت عقد ان کا ذکر نہ آیا تھا۔ مصنف نے فتویٰ عورت کے حق میں دیا اور کپڑے، خوشبو اور نقدی سب کو مہر کی رقم قرار دیا اور اس کے ثبوت میں یہ رسالہ تحریر فرمایا، جس میں پچیس دلائل اپنے دعوے کے اثبات میں بیان کیے ہیں۔

(۷) تہذیب البیان فی اجوبۃ اسولتہ وحید من اکابر الاخوان والخلان

تقیع خورد، تعداد اور اراق پانچ، خط روشن اوصاف۔ یہ بھی تاریخی نام ہے جس سے ۱۱۱۱ھ تکلتے ہیں اور یہی اس کا سنہ تالیف ہے، شیخ محمد بن احمد بن عبدالرحمن بن عبداللطیف احساوی نے مصنف سے چند علمی سوالات کیے تھے۔ یہ سوالات خود مسائل کے قلم سے لکھے ہوئے، ان ہی رسائل کے ساتھ جلد ہیں۔ مصنف نے اس رسالہ میں ان کا جواب دیا ہے۔ سرورق پر مصنف کی مہر ہے اور متعدد مقامات پر مصنف ہی کے قلم سے اضافہ ہے جو حاشی پر تحریر ہے، آخر میں سرخ روشنائی سے مرقوم ہے :-

”قوبلت بمنہ سبحانہ علی ید مؤلفہ“

(۸) دماج المغنم | یہ پوروقی رسالہ ہے، چھوٹی تقیعی پر ہے، کاتب کا نام محمد شفیع بن سعد اللہ ہے۔ خط معمولی ہے۔

کھوسہ قوم کے بلوچ ریاست جوڑ پور پرتاخٹ کر کے وہاں سے مال اسباب لوٹ لاتے اور عورتوں اور بچوں کو بھی گرفتار کر لاتے تھے، اس کے متعلق مصنف سے سوال ہوا کہ دیار اسلام میں کفار کو اسیر کر کے ان کو بحفاظت تمام لے آنے کے بعد ان کو لونڈی غلام بنالینا اور ان کے اموال کالے لینا مباح ہے یا نہیں؟ مصنف نے اس کو مباح قرار دیا ہے

اور اسی سلسلے میں یہ رسالہ تصنیف فرمایا۔ دماج المغنم تاریخی نام ہے اور اس سے سنہ تالیف ۱۲۰۹ھ نکلتا ہے۔

مصنف نے رسالہ کو تین بحثوں پر تقسیم کیا ہے، پہلی بحث میں یہ ثابت کیا ہے کہ جو دھو پڑا اور اس کے ماتحت کا علاقہ دار الحرب ہے۔ دوسری بحث میں شرعی جہاد کو بتلایا ہے اور تیسری بحث میں یہ بیان کیا ہے کہ جہاد سے قبل کفار دعوت اسلام دینا مستحب ہے و جب نہیں ہے۔ پھر بلوچوں کے اس فعل کی تصویب کی ہے۔ ان کی تاخت کو جہاد، اور امیران کفار اور ان کے اموال کو مال غنیمت میں داخل کیا ہے۔

مصنف نے لکھا ہے کہ جب رئیس جو دھو پور نے سندھ کے امیر الامراء میر بجار کو دھوکہ سے اپنے آدمی بھیج کر قتل کروادیا تو اب ان کے حربی ہونے میں کیا شبہ باقی رہا۔ اس رسالہ کے پہلے ورق پر مخدوم عثمان ٹھارو کے قلم سے مصنف پر بعض اعتراضات تحریر ہیں اور عثمان کے شاگرد محمد صادق نے دماج المغنم کا رد بھی لکھا ہے، جس کا نام ذب الظلمة عن مال اهل الذمہ ہے۔ اس رسالے کے دوسرے رسائل مذکورہ کے ساتھ جلد ہیں۔ دونوں رسالوں پر مخدوم ابراہیم کی جہر ثبت ہے۔ ذب الظلمہ اپنے مصنف کے نام پر ”رسالہ صادقہ“ سے بھی موسوم ہے اس کا ایک نسخہ تو مخدوم دین محمد بولکانی نے مخدوم موصوف کو بھیجا تھا، دوسرا خود مصنف رسالہ نے ارسال کیا تھا۔

(۹) رسالۃ فی الاجازۃ والتلقین بالطریقۃ
النقشبندیۃ الاحمدیۃ المعصومیۃ الصفیۃ

اس رسالہ کے ذریعہ مصنف نے سید قاسم بن علی بن محمد الاسکانی اور سید مصطفیٰ بن السید محمد الرہاوی کو طریقہ عالیہ نقشبندیہ کی اجازت عطا کی ہے اور اپنا شجرہ اجازت و تلقین نقل کیا ہے۔

(۱۰) سحوق الاغبیاء من الطاعنین فی
کمل الاولیاء و اتقیاء العلماء

سید علوی بن سید احمد بن حسن بن قطب عبداللہ الحداد باعلوی کا مصنف سے بعض

مسائل پر اختلاف ہو گیا تھا، انھوں نے ذی الحجہ ۱۳۳۳ھ میں مصنف پر ایک تحریر میں تنقید کی تھی۔ سید علوی کی یہ تحریر خود ان کے قلم کی لکھی ہوئی مصنف کے رسالہ وصول الغنا فی تحریب الدخوف مع الجلاجل والغنا کے ساتھ مجلد ہے۔ سحیح الاغبیاء سید علوی کے اس تحریر کا رد ہے۔ سحیح الاغبیاء تاریخی نام ہے، جس سے اس کا سنہ تالیف ۱۳۱۲ھ نکلتا ہے۔ مصنف نے یہ رسالہ ۴ ارجمادی الثانیہ کو تمام کیا تھا۔ اس رسالہ میں جاہلی مصنف کے قلم سے فوائد کی نشان دہی کی گئی ہے۔

اس رسالہ میں فقہ، تصوف، تاریخ و اصول حدیث کے مختلف مباحث ہیں جو علمی اور محققانہ ہیں۔ اس سلسلے میں مشاہیر علماء و عرفاء کے متعلق یہ بحث چھڑ گئی ہے کہ وہ فروع میں کس مسلک کے پیرو تھے۔ امام عبدالکریم بن ہون ابوالقاسم قشیری صاحب رسالہ قشیریہ کے متعلق عام طور پر مشہور ہے کہ وہ شافعی تھے۔ مصنف نے ورق ۲۶ کے حاشیہ پر اپنے قلم سے لکھا ہے کہ حسن عجمی نے "کفایۃ المطلاع" میں ان کے متعلق تصریح کی ہے کہ وہ مالکی تھے۔

سید الطائفہ جنید بغدادی کے متعلق کہا جاتا ہے کہ ابو ثور کے مذہب پر تھے، جو مشہور مجتہد گزرے ہیں، لیکن مصنف نے ان کے متعلق شعرانی اور جاہلی کی یہ تحقیق نقل کی ہے کہ سفیان ثوری کے مذہب کے پیرو تھے۔

امام ابوالحسن اشعری اشاعہ کے امام ہیں، ان کو مالکیہ اپنے طبقات میں لکھتے ہیں، شافعیہ ان کو شافعی شمار کرتے ہیں، مصنف نے "غنیۃ الطریف" کے حوالے سے علامہ طاش کوپری زادہ سے نقل کیا ہے کہ انھوں نے طبقات المحتفیہ میں ان کو خفییہ میں شمار کیا ہے۔

۱۳۱۲ھ اور لطف یہ ہے کہ خیالہ کا اشعری کے متعلق یہ دعویٰ ہے کہ وہ آخر میں "حنبلی" ہو گئے تھے لیکن یہ ایک حقیقت ہے کہ شروع میں جب وہ معتزلی تھے تو فروع میں حنفی ہی تھے، پھر فروع میں بھی ان کا رجوع تاریخ سے ثابت نہیں ہوتا۔ اگر وہ حنبلی ہوتے تو خیالہ اور اشاعہ میں اس درجہ بون بعید نہ ہوتا۔

ائمہ حدیث میں مسلم، ترمذی بلکہ بخاری کو بھی سید علوی نے شافعی بتایا تھا، مصنف کا بیان ہے کہ گو مشہور عوام یہی ہے کہ وہ شافعی تھے لیکن اس کا یہ مطلب ہرگز نہیں کہ وہ امام شافعی کے مقلد تھے، بلکہ ظاہر یہ ہے کہ یہ دونوں مجتہد اور صاحب استنباط ہیں اور ان دونوں کی فقہ کا فقہ شافعی سے توافق ہو گیا ہے۔ چنانچہ امام مسلم کے اجتہاد کی طرف ابن حجر نے تقریباً میں اور صاحب جامع الاصول نے جامع مذکور میں اشارہ کیا ہے۔ اور امام ترمذی کے اجتہاد کی طرف امام ذہبی شافعی کی "میزان" میں اشارہ کیا ہے۔ ہاں محمد بن احمد ترمذی شافعی ہیں۔ اور صاحب السنن جن کا نام محمد بن عیسیٰ بن سورہ ترمذی ہے یہ مجتہد ہیں، جس نے ان پر شافعی ہونے کا حکم لگایا ہے، اس نے ترمذی کے لفظ سے دھوکا کھا کر غلطی کی ہے اور تحقیق سے کام نہیں لیا ہے۔ مصنف کا بیان ہے کہ بعد میں مجھ کو اتحاد الاکابر میں اس کی تصریح ملی کہ مسلم صاحب الصحیح مالکی المذہب ہیں۔ ہاں امام بخاری کو بلاشبہ تاج الدین سبکی نے اپنے طبقات میں شافعی المذہب کہا ہے، لیکن علامہ نغیر الید سلیمان بن ابراہیم علوی نے ان کی تردید کی ہے۔ موصوف کے الفاظ یہ ہے :-

البخاری امام مجتہد براسہ کابی حنیفۃ و الشافعی و

مالک و احمد و سفیان الثوری و محمد بن الحسن۔^۱ اتہا

سید علوی نے امام شافعی کے متعلق لکھا تھا :-

”وهو اول من صنف في الاصول“

مصنف نے جواب میں تحریر کیا کہ اگر اصول سے کتب احادیث (جو فقہ کے لیے اصل اصیل ہیں) مراد ہیں تو حسب تصریح سیوطی موطا امام مالک پہلی تصنیف ہے، اور اصول فقہ مراد ہے تو

۱۔ یہ پہلے اس امر کا ذکر کرنا بھی لطف سے خالی نہیں کہ نواب صدیق حسن خان صاحب نے جو ہندوستان میں گروہ اہل حدیث کے سرخیل ہیں، اپنی مشہور کتاب الجرد العلوم (صفحہ ۸۱۰) میں امام بخاری، ابو داؤد اور نسائی کو شوافع میں شمار کیا ہے اور اپنی دوسری تصنیف اتحاد النبلاء (صفحہ ۵۷) میں امام مسلم کو شافعی لکھا ہے۔

امام ابو حنیفہ اور امام مالک سے یہ اس سے پہلے منقول ہو چکے ہیں، اور اگر فقہ مراد ہے تو پہلے مدون اس کے امام ابو حنیفہ ہیں۔

امام نووی شافعی کے متعلق مصنف نے غنیۃ الطریف سے نقل کیا ہے کہ ان کی وفات پیران کی عمر شمار کی گئی تو ۴۶ سال تھی، پھر تصانیف کا حساب لگایا گیا تو یوم ولادت سے لے کر وفات تک ایک (کراسہ) جز یومیہ ہوا۔ ان ہی امام نووی کی تہذیب سے نقل کیا ہے کہ شیخ عبدالعزیز دیرینی بیان کرتے ہیں کہ میری مرویات میں ایک احکام القرآن کبریٰ بھی ہے جس کی چار سو جلدیں ہیں۔

شیخ ابو حفص واعظ عمر بن احمد بن عثمان بن شاہین کے متعلق سیوطی کی کتاب منتہی القول سے نقل کیا ہے کہ ان کی تصانیف تین سو اسی تک جا پہنچی تھیں۔ شیخ ابوالوفا علی بن عقیل بن محمد بغدادی حنبلی کی کتاب الفنون کے متعلق ابن جوزی سے نقل کیا ہے کہ یہ کتاب دو سو جلدوں میں تھی۔

قوت القلوب فی معاملۃ المحبوب امام غزالی کی احیاء العلوم کا ماخذ ہے، اس کے مصنف امام ابوطالب محمد بن علی بن عطیہ کی کے متعلق مصنف نے لکھا ہے کہ ان کے حنفی ہونے میں کسی کو اختلاف نہیں۔

اسی طرح التعرف لمذہب اهل التصوف جس کے بارے میں اکابر اولیاء کا قول ہے کہ لولا التعرف لبطل التصوف اس کے مصنف امام ابوبکر محمد بن ابراہیم بن یعقوب کلاباذی بخاری کے متعلق قاسم بن قطلوبغا کی تاج التراجم سے نقل کیا ہے کہ وہ حنفی المذہب تھے۔

اس رسالہ میں بحث تو شروع ہوئی تھی تمباکو، داڑھی اور گانے باجے کے مسائل سے، مگر آگے چل کر تاریخی تحقیقات کا دفتر کھل گیا۔

ورق ۱۳ میں صحیحین کے اندرونی تعداد بتائی ہے، جن پر بدعت کا الزام ہے مگر خود صادق النبیجہ ہیں۔

درق ۲ پر کشف والہام کی حقیقت کا بیان ہے۔

ورق ۲۲ پر خواجہ محمد پارسا نے جو فصول ستہ میں اپنا کشف بیان کیا تھا کہ حضرت عیسیٰ علیہ السلام نازل ہونے کے بعد مذہب حنفی کے مطابق عمل کریں گے، اس کی تشریح کی ہے کہ اس کے معنی یہ نہیں کہ وہ نعوذ باللہ امام ابوحنیفہ کے مقلد ہوں گے بلکہ حنفی مذہب کے اجتہاد کے موافق ہے۔

ورق ۲۷، ۲۸ پر جرح و تعدیل کی قبولیت پر نہایت لطیف بحث ہے اور اس کا ضابطہ کلیہ ان الفاظ میں بیان کیا ہے۔

”بل الضابطۃ عندنا ان ثابت العدالۃ لایلتفت فیہ
الی قول من یشہد القرائن بانہ متعامل علیہ لتعصب مذہبی
او غیر“

پھر ورق ۲۹ پر اسی سلسلہ میں عبدالرؤف مناوی کی شرح شرح مخبہ سے نقل کیا ہے۔

”وہذا الذہبی من ہذا القبیل لہ علم و دیانۃ و عندہ

علی اہل السنۃ تحمد مفرط فلا یجوز الاعتماد علیہ“

یاد رہے، یہاں اہل سنت سے مراد متکلمین، اشاعرہ اور فقہاء احناف ہیں۔ کیونکہ ذہبی ضلی المتفقہ شافعی الفروع ہیں۔

اسی طرح ابن معین کے متعلق مناوی کے حوالے سے سبکی کا قول نقل کیا ہے۔

”یقبل قول ابن معین فی ابراہیم بن شعیب المدنی شیخ

روی عند ابن وہب اندلیس بشیء وفی ابراہیم بن یزید

المدینی اندضعیف وفی الحسین بن الفرج اندکذاب وان

لمریبین الحج لانہ امام مقدم فی ہذہ الصناعۃ ولا یقبل

فی الشافعی ولوفسروا فی بالف ایضاح لقیام القاطع علی اند

محو بالنسبۃ الیہ“

پھر ورق ۴۰ پر کرامت اور اولیاء اللہ پر انکار کی مذمت کا بیان شروع ہو گیا ہے۔

ورق ۲۳ اور ۲۴ پر ان اولیاء اللہ کا نام بنام ذکر کیا ہے جن کو اپنے اہل زمانہ کے ہاتھوں طرح طرح کی اذیتیں اٹھانی پڑی تھیں۔

ورق ۱ سے ۷ تک امام ابوحنیفہ کے مناقب کا بیان ہے۔

اور ورق ۸۲ اور ۸۳ میں ان مشاہیر مفسرین اہل علم کا مذکور ہے جنہوں نے اسلام پر

اپنی بہترین تصانیف چھوڑی ہیں۔ پھر مشاہیر عرفاء و اولیاء اللہ میں سے ۳۹ حنفی ۱۸ مالکی اور ۱۳ حنبلی مشاہیر طریقت کو نام بنام بیان کیا ہے۔

آخر میں ورق ۸۸ و ۸۹ پر مقامات ولایت کی تفصیل ہے۔

یہ یاد رہے کہ مصنف نے امام شافعی رحمۃ اللہ علیہ کی جناب میں اپنی عقیدت ان لفظوں میں پیش کی ہے :-

”الامام الشافعی ولد من مناقب جمعة وفواضل عامة

وفضائل تامّة لوفصلناھا لسودنا وجوه الکراریس ولمیتم

حسنة واحدة من حسناته“ (ورق ۷۶)

اور امام ابوحنیفہؒ کے متعلق شروع ہی میں لکھ چکے ہیں :-

”وغایتہ امامنا ابی حنیفۃ انہ کان من کمال المتابعۃ الخاصۃ

فی مقام عالی ونعتقد نحن الحنفاء فیہ الصواب ازید من الخطاء

مع انہ لیس بمعصوم من الخطاء ولولا برکات الانبیاء نقتبس

بآفتانہ لما قضیناہ ولوکان علی غیر متابعۃ الانبیاء لبغضناہ“

(ورق ۲۱)

(۱۱) سیر التقریر بتحقیق مقاصد مسئلۃ استعمال الحریر | تفتیح خورد،

تعداد اوراق ۲۵، کتابت دریمانے درجے کی۔

یہ جیسا کہ نام سے ظاہر ہے، استعمال حریر یعنی ریشم کے مسائل کے بیان میں ہے،

یہ رسالہ بڑا سیر حاصل اور محققانہ ہے۔ پندرہ مقاصد پر رسالے کو تقسیم کیا ہے۔ پہلے چھ

تقل کی ہیں، پھر کتب لغت و شروح سے الفاظ غریبہ کی شرح کی ہے، پھر رجال و اسانید

پر بحث ہے، پھر فقہاء کے مذہب کو تفصیل سے بیان کر کے قول فیصل پیش کیا ہے۔
سیر التقریر تاریخی نام ہے جس سے اس کا سنہ تالیف ۱۳۱۷ھ نکلتا ہے۔ مرق
پر مصنف کی مہر ثبت ہے اور مسودہ جگہ مصنف کے قلم سے مفید حواشی درج ہیں، کتاب میں
ورق ۹ پر ایک جگہ ضمناً امام ابو داؤد سجستانی کا ذکر کر کے ہوئے رقمطراز ہیں :-

وابوداؤد رحمہ اللہ من الحنابلة ورايت بخط جدي

رحمہ اللہ تعالیٰ فی ہامش اتحاف الاکابر قال العلامة ابن حجر

المکی فی فہرستہ الصغری انہ ذکر جماعتہ فی کتبہم ان اباداؤد

کان شافعیاً قال وفیہ نظر ظاہر بل الظاہر انہ حنبلی (آقا)

(۱۲) غسل العباک عن تصویب قطع الشباک | تقطیع خورد، تعداد اور اق ۹۔

سرورق پر مصنف کے قلم سے تحریر ہے :-

”ہذہ رسالۃ للفقیر ابراہیم عفی عنہ فی المنع عن تعاطی

التنباک واسمہا غسل العباک عن تصویب قطع الشباک و

ہو رد علی رسالۃ الشیخ محمد الاحساوی الذی صنف فی

استحلال التنباک تصویباً لرسالۃ الشیخ عبد الرحمن الاحساوی

القی فی استحسان التنباک واستحلالہ“

شیخ محمد بن احمد بن عبد الرحمن بن عبد اللطیف الشافعی الاحسانی نے شیخ عبد الرحمن
احسانی کے رسالہ قطع الشباک فی حکم مسائل التنباک کی تائید میں ایک رسالہ لکھا تھا
”غسل العباک“ شیخ محمد احسانی کے رسالہ مذکور کی تردید ہے۔ یہ اس کا تاریخی نام ہے جس
سے سنہ تالیف ۱۳۱۷ھ نکلتا ہے۔

کتب خانے میں اس

کے دو نسخے ہیں۔ ایک خورد

(۳) القول الرضی بتصحیح حدیث الترمذی

فی فضل معاویۃ الصحابی رضی

کے قلم کا اصل مسودہ ہے جو پھوٹی تقطیع کے چار ورق میں ہے اور جا بجا سے اس کے حواشی
جلد ساز کی دست برد کے کچھ اس طرح نذر ہوئے ہیں کہ متن کتاب کی سطریں زرد میں لکھی

ہیں۔ دوسرا اس کا بیضہ ہے جو چھوٹی تقطیع کے آٹھ ورق میں نہایت خوشخط لکھا ہوا، موجود ہے، اس کے سرورق پر مصنف کی نہر ہے اور دوسرے صفحہ پر خود مصنف کے قلم کا حاشیہ ہے۔

القول الرضی تاریخی نام ہے، اس سے سال تصنیف ۱۲۰۸ نکلتا ہے۔ ترمذی شریف میں حضرت معاویہؓ کی فضیلت میں حدیث آئی ہے کہ آنحضرت صلی اللہ علیہ وسلم نے ان کے حق میں دعا فرمائی تھی :-

”اللہم اجعلہ ہادیا مہدیا و اہدبہ“

امام ترمذی نے اس حدیث کی تحسین کی ہے۔ یہ رسالہ جیسا کہ نام سے ظاہر ہے، اس حدیث کی تصحیح کے ثبوت میں ہے اور تحقیق کے ساتھ لکھا ہے۔

(مُتَسَلِّس)

إلهام الرحمن في تفسير القرآن

من أمالي

الأستاذ عبيد الله السندی

المجلد الثاني

قیمت آٹھ روپے ،

ملنے کا پتہ

شاہ ولی اللہ ایڈمی، صدر، حیدرآباد